

# Користење на интернет

Еве неколку корисни совети како најдобро да користите интернет

## За интернетот

Има многу работи што можете да ги правите на интернет. Вие можете:

- Да одржувате врски со роднините и пријателите.
- Да ги водите вашите финансии со работа со банките преку интернет (online banking).
- Да купувате на интернет, а купените работи да ви бидат испорачани.
- Да следите вести или да дознаете за работи што ве интересираат.

За да истражувате на интернет, најнапред треба да се поврзете. Тоа можете да го направите на неколку начини:

- Да го користите вашиот домашен компјутер со помош на broadband врска.
- Да користите безжична (wireless) или Wi-Fi врска од кафетерија или библиотека.
- Да го користите вашиот умен телефон (smartphone) поврзувајќи се преку 3G и 4G телефонска мрежа.

Компјутерските вируси може да го оштетат вашиот компјутер или да украдат ваши лични податоци, но има нешта кои можете да ги направите за да се заштитите.

- Користете програми за заштита од вируси, за да го заштитите вашиот компјутер.
- Програмите за заштита од вируси, како што се AVG и Avast! може да се преземат (download) бесплатно од интернет.
- Компјутерите со Windows 10 доаѓаат со програмата за заштита од вируси Defender.



**Има многу работи што можете да ги правите на интернет**



# Користење на интернет

## Запознавање со интернетот

Интернет страниците (websites) се места на кои може да најдете информации на интернет. Еве неколку начини на кои можете да најдете интернет страница:

- Напишете адреса во програмата за интернет прелистување - прелистувач (web browser). На пример: [www.abc.net.au](http://www.abc.net.au)
- Во програмата за интернет пребарување - пребарувач (search engine) впишете зборови како што се Google или Bing.
- Користете **Bookmark** или **Favourite** за да ги меморирате - запамтите (save) безбедните интернет страници (websites), за лесно да ги најдете.



**Интернет страници се места на кои можете да најдете информации**

На некоја интернет страница лесно може да се вратите со кликување на врските (links) на интернет страниците.

- Врска е често некој текст кој е подвлечен или во различна боја.
- Понекогаш врска е некое копче или слика на страницата.
- Понекогаш врската ја менува бојата кога со покажувачот (cursor) на глумчето преминувате преку неа.
- Обично покажувачот се претвора во рака со испружен показалец кога преминува преку врска.

Лесно можете да се вратите на некоја интернет страница со помош на Bookmarks или Favourites.

- Bookmarks и Favourites се имиња што различни интернет прелистувачи ги користат за истата функција.
- **Bookmarks** и **Favourites** се команди за директно поврзување (shortcut) со некоја интернет страница.
- На Windows компјутерите, вие меморирате некој обележувач (bookmark) со кликување на **свездичката** на **Address bar** (правоаголник за адреса) на прелистувачот (browser), и потврдувајќи го името и локацијата.

Ако треба да отпечатите интернет страница, тоа можете да го сторите на повеќе начини:

- Користејќи го копчето **Print** на интернет страницата, ако тоа постои.
- Ако го нема, користејќи го копчето **Print** на интернет прелистувачот (browser), ако постои.
- Користејќи ја командата **Print** во колоната **File** на прелистувачот.

# Користење на интернет

## Почитување на правилата

Законите за заштита на авторските права (copyright) важат и за интернетот.

- Текстовите, сликите, музиката, телевизиските програми и филмовите на интернет се често со заштитени авторски права.
- Симболот за заштитени авторски права често покажува дека нешто е со заштитени авторски права. Дури и ако симболот не е присутен, вие треба да претпоставите дека содржината е со заштитени авторски права.
- Незаконски е некоја содржина да се копира, менува и репродуцира без дозвола. Ако сакате да користите содржина од некоја интернет страница, треба да побарате дозвола.
- Постојат многу начини да се има пристап до некоја содржина без да се повредат авторските права; на пример, со Spotify или iTunes за музика, и ABC iView или YouTube за видеа.



**Незаконски е некоја содржина да се копира, менува и репродуцира без дозвола.**

За голем број интернет страници постојат услови (terms and conditions) кои треба да ги прочитате пред да прифатите што и да е.

- Условите се правилата со кои се одредува како може да ја користите интернет страницата.
- Бидете сигурни дека сте ги прочитале условите ако имате намера да се приклучите или регистрирате за нешто на интернет.